

कमलामाई नगरपालिकाको मिति २०७६ असार १० गते मंगलवार पाँचौ नगर सभामा नगर प्रमुख श्री खड्गवहादुर खत्रीज्यूबाट प्रस्तुत आ.व. २०७६/७७ को बजेट वक्तव्य

उप -प्रमुख मञ्जु देवकोटाज्यू,
सभामा उपस्थित नगर सभाका सम्पूर्ण सदस्यज्यूहरू,
संचारकर्मी र उपस्थित नगरपालिकाका सम्पूर्ण कर्मचारीहरू
उपस्थित सबैमा हार्दिक अभिवादन ।

कमलामाई नगरपालिकाको प्रमुखको हैसियतले यस सम्मानित सभासमक्ष आगामी आर्थिक वर्ष २०७६/०७७ को लागि अनुमान गरिएको आय-व्ययको बजेट पेश गर्न पाउँदा मलाई गर्व लागेको छ ।

यस ऐतिहासिक नगरसभाको अवसरमा लोकतान्त्रिक गणतन्त्र प्राप्त र समृद्धिका लागि आफ्नो जीवनको आहुती गर्नु हुने ज्ञात अज्ञात शहिदहरू प्रति हार्दिक श्रद्धा सुमन अर्पण गर्दै विभिन्न राजनैतिक/समाजिक आन्दोलनका क्रममा घाइते, अङ्गभङ्ग र वेपत्ता पारिएका नागरिकहरूप्रति उच्च सम्मान प्रकट गर्न चाहान्छु ।

त्यसैगरी राष्ट्रियता, स्वाधीनता, गणतन्त्र, सामाजिक न्याय, समानता र समृद्धिको लागि संघर्ष गर्नुहुने नेपाली राजनीतिका शिखर व्यक्तित्वप्रति हार्दिक सम्मान प्रकट गर्न पाउँदा मलाई गौरवको अनुभूति भइरहेको छ । नेपालको संविधानको धारा ३ अन्तर्गत “बहुजातीय, बहुभाषिक, बहुधार्मिक, बहुसांस्कृतिक विशेषतायुक्त भौगोलिक विविधतामा आधारित समान आकांक्षा र नेपालको राष्ट्रिय स्वतन्त्रता, भौगोलिक अखण्डता, राष्ट्रिय हीत तथा समृद्धिप्रति आस्थावान रही एकताको सुत्रमा आबद्ध सबै नेपाली जनता समष्टिमा राष्ट्र हो” भन्ने मर्मलाई सम्मान साथ आत्मसाथ गर्दै हामी अहिले यो अवस्थामा आईपुगेका छौं ।

लामो संघर्षपछि नेपाली जनताको चाहना अनुरूप संघीय स्वरूपको समावेशी जनप्रतिनिधिमूलक शासन प्रणाली स्थापना भएको छ । तीनै तहको निर्वाचनबाट लोकतान्त्रिक गणतन्त्रात्मक शासन प्रणाली संस्थागत भएको छ । यो मौलिक स्वरूपको राजनीतिक उपलब्धिसंगै जनताको भरपर्दो साथ र विश्वास पाएको वर्तमान अवस्थामा स्थानीय सरकारलाई स्थानीय श्रोत र सामर्थ्यको सदुपयोग गरी विकास र समृद्धिको यात्रामा अविचलित रूपमा अघि बढ्न ठूलो प्रेरणा मिलेको छ । यस नगरपालिकाको जनसंख्या

७७हजार ८ सय ४५ रहेको छ । नगरपालिकाको बसोबासको अवस्थालाई मध्यनजर गर्दै आर्थिक वर्ष २०७६/०७७ को लागि अनुमानित आय/व्यय विनियोजन प्रस्ताव गरेको छु ।

लामो समयपछि भएको स्थानीय निर्वाचनबाट निर्वाचित जनप्रतिनिधिहरू मार्फतनगरवासीको अपेक्षा तथा आकांक्षाहरू पूरा गर्न ठूलो चुनौति हाम्रो काँधमा छ । एकातिर स्थानीय तहमा जनताको इच्छा र चाहना अनुसार आफ्नै आँगनमा सेवा सुविधा पुऱ्याउनु पर्ने तथा अर्कोतर्फ आर्थिक, सामाजिक, सांस्कृतिक, भौतिक पूर्वाधार लगायतका क्षेत्रको सन्तुलित, समानुपातिक एवं समावेशी विकासका माध्यमबाट समृद्धिको मार्गमा अघि बढनु पर्ने गहनतम् जिम्मेवारी स्थानीय सरकारका सामु आईपरेको छ ।यी र यस्तै जिम्मेवारी वहनको सुरुवाती अवस्थामा विविधतामा एकताको भावनका साथ अगाडि बढ्न कमलामाई नगरपालिकाको आर्थिक वर्ष २०७६/०७७ को आय-व्ययको बजेट यस सम्मानित तथा ऐतिहासिक नगर सभामा प्रस्तुत गर्न पाउँदा हर्षित छु ।

मैले बजेट तयार पार्दा हामीले निर्वाचनका क्रममा र त्यसपछि राष्ट्रिय तथा अन्तर्राष्ट्रिय रूपमा स्थापित दिगो विकास सम्बन्धी लक्ष्य, दृष्टिकोण र समाजवादी अबधारणालाई मूल आधार र मार्गदर्शनको रूपमा लिएको छु :-

१. नेपालको संविधान, स्थानीय सरकार सञ्चालन ऐन २०७४, स्थानीय तहको योजना तथा बजेट तर्जुमा सम्बन्धि दिग्दर्शन २०७४, आवधिक योजनाले परिलक्षित गरेका लक्ष्य र प्राथमिकता, राष्ट्रिय प्राकृतिक श्रोत तथा वित्त आयोग ऐन २०७४, अन्तर सरकारी वित्त व्यवस्थापन ऐन २०७४, स्थानीय तहमा बजेट तर्जुमा कार्यान्वयन आर्थिक व्यवस्थापन तथा सम्पत्ति हस्तान्तरण सम्बन्धी निर्देशिका २०७४, नेपाल सरकारले अन्तर्राष्ट्रिय स्तरमा जनाएका प्रतिवद्धताहरू, संघ र प्रदेश सरकारले अवलम्बन गरेका आर्थिक नीति कानून, मार्ग निर्देशन, मापदण्ड तथा परिपत्रहरू ।

२. संघीय सरकार तथा प्रदेश सरकारबाट प्राप्त वित्तीय समानीकरण अनुदान, सशर्त अनुदान, राजश्व बाँडफाँड ।

३. वडागत बजेट सिलिङ्ग भित्रका सबै योजनाहरू, वडा भेलाबाट जनसहभागितात्मक विधिबाट छनौट एवम् प्राथमिकीकरण भएका कार्यक्रमहरू ।

४. बजेट विनियोजन गर्दा स्थानीय तहको योजना तथा बजेट तर्जुमा सम्बन्धि दिग्दर्शन २०७४ मा व्यवस्था भए वमोजिम आर्थिक, सामाजिक, भौतिक पूर्वाधार विकास, वातावरण

तथा विपद् व्यवस्थापन, संस्थागत विकास तथा सेवा प्रवाह र वित्तीय व्यवस्थापन तथा सुशासन समेतका विषयगत क्षेत्र वमोजिम योजना तथा कार्यक्रम ।

५. विभिन्न समयमा सार्वजनिक सुनुवाई, सामाजिक परीक्षण, लेखा परीक्षण तथा विभिन्न अध्ययन प्रतिवेदन, गुरुयोजनामा औल्याईएका गहनतम मार्गदर्शन, सुभावा र अन्य नगरपालिकाहरूको अध्ययन, अवलोकन भ्रमणबाट बोध भएका व्यवहारिक र वस्तुनिष्ठ सिकाई तथा सफल अभ्यास/अनुभव ।

सम्मानित नगरसभाका सदस्यज्यूहरू,

प्रदेश नम्बर ३ कोसंघीय राजधानीसँग प्रत्यक्ष सम्बन्ध राख्ने यस कमलामाई नगरपालिका फलफुल तथा कृषि पकेट क्षेत्रको रूपमा चिनिएको छ । यस कमलामाई नगरपालिकालाई आर्थिक सम्बृद्धिको उत्कृष्ट नमूना नगर बनाउन यहाँहरूबाट मार्गदर्शन, सहयोग र सुभावाको अपेक्षा राख्दै म आगामी आर्थिक वर्ष २०७६/०७७ मा विनियोजन गरिएको कमलामाई नगरपालिकाको बजेट वक्तव्य यहाँहरू समक्ष प्रस्तुत गर्दछु । स्थानीय राजश्व परामर्श समितिबाट सिफारिस भई आएका राजश्व (कर, सेवा शुल्क, दस्तुर आदि) का दरहरू र सोबाट प्राप्त आन्तरिक श्रोतको अनुमान, बजेट सीमा निर्धारण समितिबाट तय गरिएको संघीय सरकार, प्रदेश सरकारबाट प्राप्त वित्तीय समानीकरण, सशर्त अनुदान, राजश्व बाँडफाँड, आ.व २०७५/०७६ मा खर्च हुन नसकी बाकि रहेको रकम, विकास साभेदार संस्थाको बजेट तथा अन्य गैह्र सरकारी संघ/संस्थाबाट प्राप्त बजेट समेतको आधारमा कुल श्रोतको अनुमान एवं बजेट तथा कार्यक्रम तर्जुमा समितिबाट सिफारिस भई आएको योजना तथा कार्यक्रमको खाका र सो सँग सम्बन्धित विषयगत समुहहरूको सुभावाबाट सिफारिस भई आएको सुभावाहरूको आधार तथासमय-समयमा सम्बन्धित निकायसँगको छलफल, सुभावा र मिति २०७६ असार ९ गते नगरसभामा पेश भई पारित भएको नीति तथा कार्यक्रम एवम् नगर बोर्ड बैठकले पारित गरेको आर्थिक वर्ष २०७६/०७७ का लागि अनुमानित आय-व्ययको प्रस्तावित विवरण को आधारमा निम्न अनुसार प्रस्तुत गर्दछु ।

जम्मा प्रस्तावित बजेट:अक्षरूपी रू.१अरब६ करोड८२ लाख ९० हजार मात्र पेश गरेको छु ।

यस भित्र:

(क) आन्तरिक श्रोत तर्फ: १४ करोड २४ लाख १८ हजार प्रस्ताव गरेको छु ।

- (ख) संघीय सरकार वित्तीय समानिकरण अनुदान तर्फ: १७ करोड ९३ लाख प्रस्ताव गरेको छु ।
- (ग) संघीय सरकार राजश्व बाँडफाँड तर्फ: १५ करोड ९९ लाख प्रस्ताव गरेको छु ।
- (घ) प्रदेश सरकार वित्तीय समानिकरण अनुदान तर्फ: १ करोड ८ लाख ६० हजार प्रस्ताव गरेको छु ।
- (ङ) प्रदेश सरकार राजश्व बाँडफाँड तर्फ: ६ करोड ८५ लाख ३२ हजार प्रस्ताव गरेको छु ।
- (च) संघीय सरकार सशर्त अनुदान तर्फ: ३७ करोड १९ लाख प्रस्ताव गरेको छु ।
- (६) प्रदेश सरकार सशर्त अनुदान तर्फ: २० लाख ८० हजार प्रस्ताव गरेको छु ।
- (ज) जेष्ठ नागरिक दीर्घ सेवा सम्मान कार्यक्रम सशर्त अनुदान: १२ करोड प्रस्ताव गरेको छु ।
- (झ) अन्य सशर्त अनुदान तर्फ: ३ लाख प्रस्ताव गरेको छु ।
- (ञ) नगद लागत जनसहभागिता तर्फ: १ करोड ३० लाख प्रस्ताव गरेको छु ।
- उक्त प्रस्तावित बजेट तपशिल अनुसार खर्च विनियोजन गरेको छु ।

चालु तर्फ खर्च:

- (क) कार्यालय सञ्चालन तथा प्रशासनिक खर्च तर्फ: १३ करोड ९४ लाख विनियोजन गरेको छु ।
- (ख) सशर्त तर्फ चालु खर्च: ४९ करोड ४२ लाख ८० हजार विनियोजन गरेको छु ।

पूँजीगत तर्फ खर्च:

- (क) कार्यालय फर्निचरतर्फ: २५ लाख विनियोजन गरेको छु ।
- (ख) सवारी साधन तर्फ : ३० लाख विनियोजन गरेको छु ।
- (ग) मेशिनरी औजार तर्फ: ५५ लाख विनियोजन गरेको छु ।
- (घ) सफ्टवेयर निर्माण तथा खरिद तर्फ: ३० लाख विनियोजन गरेको छु ।
- (ङ) वडा कार्यालय सुदृढीकरण तर्फ: १५ लाख विनियोजन गरेको छु ।
- (च) रानिवास आर्युर्वेद सुदृढीकरण: ७ लाख विनियोजन गरेको छु ।
- (छ) पूँजीगत अनुसन्धान परामर्श, कार्यविधी तथा प्रवर्द्धनात्मक कार्यक्रम तर्फ : २० लाख विनियोजन गरेको छु ।

- (ज) सार्वजनिक निर्माण कार्यक्रम/अन्य कार्यक्रम/योजनाहरु तर्फ: ३९ करोड ७९ लाख १० हजार विनियोजन गरेको छु ।
- (झ) विभिन्न कोषहरुको व्यवस्थापनतर्फ: १० लाख विनियोजन गरेको छु ।
- (ञ) नगद लागत सहभागितातर्फ: १ करोड ३० लाख विनियोजन गरेको छु ।
- (ट) आयोजना व्यवस्थापन सेवा खर्च तर्फ: ४५ लाख विनियोजन गरेको छु ।

उल्लेखित बजेटमा नगरपालिकाले बाँडफाँड गर्न मिल्ने बजेट रु.५७ करोड ४० लाख १० हजार रहेको र उक्त बजेट मध्ये चालु तर्फ १३ करोड ९४ लाख (२४.२८ प्रतिशत) र पुजीगत तर्फ ४३ करोड ४६ लाख १० हजार (७५.७२ प्रतिशत) रकम विनियोजन गरेको छु ।

आदरणीय यस गरिमामय नगरसभाका सदस्यज्यूहरु,अव म यस आर्थिक वर्ष ०७६/०७७ मा विनियोजित बजेटबाट सम्पन्न गरिने महत्वपूर्ण योजना तथा कार्यक्रमहरुलाई निम्न अनुसार प्रस्तुत गर्दछु :

१. “नगरवासीको चाहना; उज्यालो नगरपालिका हाम्रो कामना” को अवधारण अनुरूप विद्युतको पहुँचबाट टाढा रहेका वस्तिहरुमा विद्युतीकरण गर्न तथा वजार क्षेत्रमा सडक बत्ती व्यवस्थापन गर्ने कार्यको लागि रु. १ करोड बजेट विनियोजन गरेकोछु ।
२. सिन्धुलीमाढीमा कम्तिमा १ हजार जना अट्ने क्षमता भएको सभागृहहल निर्माण गर्नको लागि रु.१ करोड बजेटको व्यवस्था गरेकोछु ।
३. मरिण,कमला ,चँदाहा, जिर्गाहा, ग्वाङ्खोला, गडौली लगायतका खोला नियन्त्रण कार्यको लागि रु. १ करोड रकम विनियोजन गरेकोछु ।
४. “नगर जनता आवासको गन्तव्य; खर परालले छाएकोछानोको अन्त्य”कार्यक्रम मार्फत खरपरालले छाएको सबै नगरवासी जनताको घरको छानो जस्तापाताले छाउने व्यवस्थाको लागि रु. १ करोड रकमको व्यवस्था गरेको छु ।

- ५ “गुस्तरीय शिक्षा र शैक्षिक पूर्वाधार; नगर निर्माणको मुल आधार” भन्ने कार्यक्रमलाई प्रभावकारी रूपमा संचालन गर्नको लागि शिक्षा सुधार, गुणस्तर प्रवर्द्धन एवम् निःशुल्क तथा अनिवार्य शिक्षा सुनिश्चितताका लागि रु.१ करोड २० लाख बजेट विनियोजन गरेकोछु । जस अन्तर्गत नगर शिक्षा योजना निर्माण स्थानीय पाठ्यक्रम निर्माण, क्षमता अभिवृद्धि तालिम, नगर शिक्षक अनुदान कार्यक्रम, नगर शिक्षक स्रोत जनशक्ति व्यवस्थापन, समुदायिक आवासिय विद्यालय संचालन, दिवा खाजा कार्यक्रम, बैकल्पिक शिक्षक व्यवस्थापन कार्यक्रम, ICTसहित नमूना विद्यालय व्यवस्थापन कार्यक्रम, बाल शिक्षक प्रोत्साहन कार्यक्रम समेतका शिर्षकमा आवश्यक बजेट विनियोजन गरेकोछु ।
६. ऐतिहासिक सिन्धुलीगढीलाई पर्यटन क्षेत्र पूर्वाधार विकास कार्यक्रमको लागि रु. १ करोड रकम व्यवस्था गरेकोछु ।
७. युवा रोजगार कार्यक्रम संचालनको लागि रु. १ करोड बजेटको व्यवस्था गरेकोछु
८. हिंसापिडितमहिलाहरुलाई सुरक्षित आवास(सेफ हाउस) निर्माणको लागि रु. १ करोड ५० लाख बजेटको व्यवस्था गरेकोछु ।
९. कृषि विकास तथा पशुस्वास्थ्य कार्यक्रमको लागि रु.१ करोड बजेटको व्यवस्था गरेकोछु ।
१०. वडा नं. ९ स्थित भिमानमा वसपार्क निर्माणको लागि रु.९० लाख बजेटको व्यवस्था गरेकोछु ।
११. सिन्धुली अस्पतालको स्वास्थ्य सेवा प्रवाहमा सुधार कार्य संचालनको लागि रु. ५० लाख बजेट विनियोजन गरेकोछु ।
१२. जनस्वास्थ्य कार्यालय सिन्धुली मार्फत नगरबासीहरुलाई उपल्ब्ध गराई आएको स्वास्थ्य सेवा सुदृढीकरण कार्यको लागि रु.३० लाख बजेटको व्यवस्था गरेकोछु ।
१३. महिला बालबालिका अपाङ्गता भएका लगायत लक्षित वर्ग कार्यक्रम संचालन तथा व्यवस्थापनको लागि रु.३० लाख बजेटको व्यवस्था गरेकोछु ।
१४. वन तथा बातावरण क्षेत्र सुधार, विकास एवम् सुदृढीकरणको लागि रु.२५ लाख बजेटको व्यवस्था गरेकोछु ।
- १५ युवा जनशक्तिलाई खेलकुदका गतिविधिमा सरिक गराई स्वस्थ जनशक्ति उत्पादन गर्ने प्रयोजनको लागि खेलकुद पूर्वाधार विकास समेत गर्ने उद्देश्य परिपूर्तिको लागि रु. ५० लाख बजेटको व्यवस्था गरेकोछु ।

१६. नगरक्षेत्रबाट उत्पादन हुने फोहोरमैला व्यवस्थापनको लागि तथा ल्याण्डफिल्ड साईड स्तरोन्नतीको लागि रु. ५० लाख बजेटको व्यवस्था गरेकोछु ।
१७. कृषि उत्पादन कृष्याकलाप तथा पशुपालन गरि रहेको किसानहरुको प्रोत्साहन सहयोगको लागि रु. ३० लाख बजेट व्यवस्था गरेकोछु ।
१८. दीर्घकालीन रुपमा सरसफाई व्यवस्थापन गर्ने गरी वातावरण कोषको लागि रु. ५ लाख बजेटको व्यवस्था गरेकोछु ।
१९. विपद् पूर्वतयारी, राहत तथा उद्धार कार्य संचालन लगायतको लागि रु. २५ लाख बजेट व्यवस्था गरेकोछु ।
२०. दूध चिस्यान केन्द्र एवम् दुग्धजन्य पदार्थ भण्डारण गर्ने प्रयोजनको लागि रु. ३० लाख बजेटको व्यवस्था गरेकोछु ।
२१. नगरबासीहरुलाई न्यायको प्रत्याभूति दिलाउन तथा गुणस्तरिय न्याय सम्पादन कार्यको लागि रु.१० लाख बजेट विनियोजन गरेकोछु ।
- २२.लैङ्गिकतामा आधारित हिंसा न्यूनिकरण रोकथाम परियोजनाका लागि १५ लाख बजेट व्यवस्था गरेको छु ।
२३. नगरपालिका अगाडि पार्क व्यवस्थापनका लागि १० लाख बजेट विनियोजन गरेको छु ।
- २४.वडा नं. ९ चुरेमा नगरपालिका प्रवेश द्वार निर्माणका लागि रू: ४० लाख बजेट व्यवस्था गरेको छु ।
- २५.वडा नं. १० को दोभानमा आजाद स्मृति पिकनिक स्थलको पूर्वाधार निर्माण तथा स्तरोन्नतीको लागि रू: ३० लाख व्यवस्था गरेको छु ।
२६. वडा नं. ८ स्थित माइस्थानमा पिकनिक स्थल पूर्वाधार विकासका लागि रू: ३० लाख बजेटको व्यवस्था गरेको छु ।
- २७.विभिन्न योजना तथा कार्यक्रम सञ्चालन तथा व्यवस्थापनका लागि म्याचिड फण्डको लागि रू: ६० लाख बजेटको व्यवस्था गरेको छु ।
- २८.भू- संरक्षण, नदी नियन्त्रणको लागि आवश्यक पर्ने तार जाली खरिदको लागि रू: २० लाख बजेटको व्यवस्था गरेको छु ।

२९. स्वास्थ्य सेवा र सुविधाको पहुँचबाट टाढा रहेका गरिव, विपन्न, किसान, मजदुर वर्गको निःशुल्क स्वास्थ्य सेवा सुनिश्चितताका लागि स्वास्थ्य विमाको लागि रू: ३० लाख बजेटको व्यवस्था गरेको छु ।
३०. जनआन्दोलन तथा सशस्त्र आन्दोलनका क्रममा वेपत्ता, घाइते, अपाङ्ग तथा सहिद परिवारलाई सीपमूलक तालिम तथा व्यवसाय सञ्चालनका लागि रू: १० लाख बजेट विनियोजन गरेकोछु ।
३१. सहकारी क्षेत्र सुदृढीकरण एवम् व्यवस्थापनका लागि रू: १५ लाख बजेट व्यवस्था गरेको छु ।
३२. आधुनिक सूचना तथा संचार प्रविधि सुदृढीकरणका लागि रू: २० लाख बजेटको व्यवस्था गरेको छु ।
३३. नगर क्षेत्रको फोहोर मैला व्यवस्थापनका लागि मेसिन खरिद गर्न रू: २० लाख बजेट व्यवस्था गरेको छु ।
३४. मोतिविन्दु तथा महिलाको आडुखस्ने रोगको अपरेशन तथा उपचारका लागि रू: १० लाख बजेटको व्यवस्था गरेको छु ।
३५. नगरको विकास निर्माण लगायत सरसफाई कार्यमा सहयोग पुऱ्याउने टोल विकास संस्थाहरुलाई प्रोत्साहन एवम् सहयोगका लागि रू: १० लाख बजेट विनियोजन गरेको छु ।
३६. ताजा एवम् स्वस्थ मासुजन्य खाद्य पदार्थ उपभोग गर्न पाउने नगरवासीको हक सुनिश्चित गराउन प्रयोगशाला तथा पशु वद्यशाला निर्माणका लागि रू: ३० लाख बजेटको व्यवस्था गरेको छु ।
३७. पर्यटकहरुको आवागमन वृद्धि तथा वसोवासको उपयुक्त प्रवन्ध गर्न होमस्टे सञ्चालन /व्यवस्थापन गर्नका लागि रू: ५ लाख व्यवस्था गरेको छु ।
३८. भाषा संस्कृति एवम् धार्मिक, मठ मन्दिर, गुम्वा लगायत साँस्कृतिक सम्पदा संरक्षण तथा व्यवस्थापनको लागि रू: १० लाख बजेट विनियोजन गरेको छु ।
३९. सदरमुकामको मध्य भाग भएर बहने ग्वाङखोलाको सरसफाई व्यवस्थापन एवम् जलाधार संरक्षण प्रयोजनका लागि रू: १० लाख व्यवस्था गरेको छु ।
४०. प्रदेश सरकारसँग साभेदारीमा योजना तथा कार्यक्रम संचालनको लागि रु.२ करोड ५० लाख बजेट निनियोजन गरेकोछु ।

४१. संघीय सरकारसँग साभेदारीमा योजना तथा कार्यक्रम संचालनको लागि रु.४ करोड बजेट विनियोजन गरेकोछु ।

४२. वडा स्तरिय सम्पूर्ण भौतिक पूर्वाधार संचालनको लागि रु. १४ करोड विनियोजन गरेकोछु ।

४३. पाँचौं नगरसभाबाट पारित भएको नीति तथा कार्यक्रम कार्यान्वयनको लागि संघीय सरकार, प्रदेश सरकार, राष्ट्रिय / अन्तर्राष्ट्रिय गैर सरकारी संघ / संस्थाहरु, विकास साभेदार संस्थाहरु सँग आर्थिक श्रोत संकलन, व्यवस्थापन तथा साभेदारीका आधारमा कार्य संचालनलाई प्राथमिकता दिएको छु ।

अन्तमा,

नगरपालिकाले आर्थिक वर्ष २०७६/०७७ को लागि प्रस्ताव गरेको बजेटसंग सम्बन्धित विनियोजन विधेयक, आर्थिक विधेयक, नगरपालिकाका सेवा र कार्यहरु संचालन गर्ने क्रममा आवश्यक पर्ने विभिन्न ऐनहरु, कार्यविधि निर्देशिका लगायतका विधेयकहरु सभामा पेश भई छलफल हुने नै हुंदा मैले त्यसको उल्लेख गरेको छैन ।

यस नगरपालिकाको आ.व. २०७६/०७७ को आय व्यय प्रस्तुत गरिरहँदा जनमुखी प्रशासन, भ्रष्टाचार नियन्त्रण, शुशासन प्रवर्द्धन, गुणस्तरीय युक्त भौतिक पूर्वाधार विकास, गुणस्तरिय शिक्षा, स्वास्थ्य लगायत समाजिक क्षेत्रको विकास तथा कृषिमा आधुनिकीकरण जस्ता विषय वस्तुहरुलाई मुख्य प्राथमिकता दिई बजेट तर्जुमा गरेको व्यहोरा समेत यस सम्मानित नगरसभा समक्ष राख्न चाहान्छु । प्रस्तुत बजेटको कार्यान्वयनले लोककल्याणकारी समाजवादी राज्यव्यवस्थालाई प्रवर्द्धन गर्न, संघीय एवम् प्रादेशिक सरकारले लिएको आर्थिक वृद्धिको लक्ष्य प्राप्त गर्न तथा शुखी नेपाली सम्बृद्ध नेपाल राष्ट्रिय अभियानलाई सार्थक बनाउन सहयोग पुऱ्याउने छु भन्ने विश्वास लिएको छु ।

विविध बाधा व्यवधानका बीचमा कमलामाई नगरपालिकाले राजश्व संकलन कार्य गर्दै आएको छ । एक आर्थिक वर्षमा प्राप्त अनुभव र सिकाईलाई आधार मान्ने हो भने राजश्व बुझाउँदै आएको करदाता र नगरपालिकाबीचको सम्बन्धलाई सुमधुर बनाई करदाताले तिर्न सक्ने क्षमताको आधारमा प्रगतिशिल करको दरको माध्यमबाट राजश्व संकलन गर्नु पर्ने देखिन्छ । नगरको विकासको मेरूदण्ड भनेकै राजश्व भएको हुँदा **‘जनताले तिरेको कर नगर विकासको आधार’** भन्ने कुरालाई आत्मासात गर्दै करदाता र नगरपालिकाबीच आगामी

आर्थिक वर्षदेखि करदाताहरु संगको समन्वय र सहकार्य मजबुद बनाउदै राजश्व संकलन, करको दर र दायरा निर्धारण गरिने योजना रहेकाले सो अनुरूप आन्तरिक श्रोत अभिवृद्धिको कार्यक्रम अगाडि बढाइने ब्योहोरा म यो सभा समक्ष अनुरोध गर्न चाहन्छु ।

कर्तव्य पालनको सिलसिलामा हामी एकजुट भई विविधतामा एकता कामय गर्दै यस नगरपालिकामा उपलब्ध सिमित श्रोत साधनको उच्चतम उपयोग गर्न सके हामीले तोके बमोजिमको लक्ष्य हासिल गर्न सक्षम हुनेछौ । पाँचौं नगरसभामा प्रस्तुत गरिएको अनुमानित बजेट तथा आय-व्ययको विवरण तयार गर्न सहयोग गर्नुहुने नगर उपप्रमुखज्यू, नगरसभा सदस्यज्यूहरू, नीजि क्षेत्रका जिम्मेवार प्रतिनिधिज्यूहरू, संचार माध्यम, राष्ट्रसेवक कर्मचारीहरूलाई धन्यवाद दिन चाहन्छु । यस बजेटलाई अन्तिम रूप दिन यहाँहरूको महत्वपूर्ण सुझाव र सल्लाहको अपेक्षा गर्दै बजेटको प्रभावकारी कार्यान्वयनका लागि सबै पक्षबाट रचनात्मक सहयोगको अपेक्षा गर्दछु । चालु आर्थिक वर्ष २०७५/७६ मा विनियोजित बजेट अनुसारको योजना कार्यान्वयन गर्नमा सहयोग गर्नुहुने वडा समिति, कर्मचारी वर्ग, संघ संस्था लगायत सम्पूर्ण महानुभावहरूमा हार्दिक आभार व्यक्त गर्दछु । साथै यस बजेटको प्रभावकारी कार्यान्वयनबाट नगरपालिकाको भौतिक पूर्वाधार विकास एवं सामाजिक क्षेत्रको विकासमा वाञ्छित लक्ष्य हासिल हुने अपेक्षारहेकाले बजेटको सफल कार्यान्वयनका लागि विकास साभेदार संस्था, अर्न्तराष्ट्रिय/राष्ट्रिय गैर सरकारी संघ/संस्था संचारक्षेत्र, निजी क्षेत्र, नागरिक समाज सबै क्षेत्रबाट सहयोगको अपेक्षा गरेको छु ।

धन्यवाद ।

खड्गवहादुर खत्री
(नगर प्रमुख)

कमलामाई नगरपालिका, सिन्धुली